

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 22-02-2026

EVENING: 7.50 TO 8.00 PM

Day : SUNDAY

National News

આકાશવાણી સમાચાર જયેશ પટેલ વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ કહ્યું કે ભવિષ્યમાં વૈશ્વિક સ્તરે AI ની શક્તિનો ઉપયોગ કરવા માટે ઇન્ડિયા AI ઇમ્પેક્ટ સમિટ સીમાચિહ્નરૂપ સાબિત થઈ.
- 2) પ્રધાનમંત્રીએ 'મન કી બાત 'માં ડિજિટલ ધરપકડ અને ડિજિટલ છેતરપિંડી અંગે લોકોને સતર્ક રહેવા જણાવ્યું.
- 3) પ્રધાનમંત્રીએ મેરઠમાં 12 હજાર 930 કરોડ રૂપિયા ના વિવિધ વિકાસ પ્રોજેક્ટ્સ રાષ્ટ્રને સમર્પિત કર્યાં.
- 4) પાકિસ્તાની વાયુસેનાના અફઘાનિસ્તાન સરહદી વિસ્તારમાં થયેલા હુમલામાં 17 અફઘાન નાગરિકો માર્યા ગયા અને 12 વધુ ઘાયલ થયા
- 5) ટી-ટવેન્ટી વિશ્વકપના આજે ભારત અને દક્ષિણ આફ્રિકાની વચ્ચે નરેન્દ્ર મોદી ક્રિકેટ સ્ટેડિયમ, અમદાવાદમાં રમાઈ રહી છે

.....  
(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે સાત વાગીને 10 મિનિટે પ્રાદેશિક સમાચાર સાંભળી શકશો)

## PM - MAN KI BAT-1

પ્રધાનમંત્રી નરેન્દ્ર મોદીએ જણાવ્યું છે કે ભવિષ્યમાં વૈશ્વિક સ્તરે AI ની શક્તિનો ઉપયોગ કરવા માટે ઇન્ડિયા AI ઇમ્પેક્ટ સમિટ એક મહત્વપૂર્ણ સીમાચિહ્નરૂપ સાબિત થઈ છે. આકાશવાણી પરથી તેમના મન કી બાત કાર્યક્રમમાં , પ્રધાનમંત્રીએ જણાવ્યું હતું કે સમિટ માટે નવી દિલ્હીમાં અનેક દેશોના નેતાઓ , ઉદ્યોગપતિઓ અને સ્ટાર્ટઅપ નેતાઓ એકઠા થયા હતા.

(બાઇટ - પીએમ AI સમિટ - 18 સેકન્ડ.)

શ્રી મોદીએ કહ્યું કે તેમણે ઇન્ડિયા AI પ્રદર્શનમાં વિશ્વ નેતાઓને ઘણી વસ્તુઓ પ્રદર્શિત કરી.

(બાઇટ - MKB X એક્ઝિબિશન - 28 સેકન્ડ)

પ્રધાનમંત્રીએ સમિટની સફળતા માટે દેશવાસીઓને અભિનંદન આપ્યા. શ્રી મોદીએ નોંધ્યું કે વર્તમાન T20 ક્રિકેટ વર્લ્ડ કપમાં , કેનેડા, અમેરિકા, ઓમાન, ન્યૂઝીલેન્ડ, સંયુક્ત આરબ અમીરાત અને ઇટાલીની ટીમોમાં ભારતીય મૂળના ઘણા ખેલાડીઓ છે.

શ્રી મોદીએ નોંધ્યું કે દેશમાં અંગદાન અંગે જાગૃતિ સતત વધી રહી છે. તેમણે કહ્યું કે એક ઉમદા કાર્ય અસંખ્ય લોકોના જીવનને બદલી શકે છે.

પ્રધાનમંત્રી મોદીએ કહ્યું કે 'મન કી બાત 'માં ડિજિટલ ધરપકડ અને ડિજિટલ છેતરપિંડી પરના તેમના ભાષણ પછી, સમાજમાં આ દિશામાં ઘણી જાગૃતિ આવી છે.

(બાઇટ - એમકેબી ડિજિટ ધરપકડ-25)

## PM - MAN KI BAT-2

શ્રી મોદીએ માહિતી આપી હતી કે રાજગોપાલાચારી ઉત્સવ આવતીકાલથી રાષ્ટ્રપતિ ભવનમાં ઉજવવામાં આવશે. આ ઉત્સવ પહેલી માર્ચ સુધી ચાલુ રહેશે,

શ્રી મોદીએ 24મી ફેબ્રુઆરીએ તમિલનાડુના ભૂતપૂર્વ મુખ્યમંત્રી જયલલિતાને તેમની જન્મજયંતિ પહેલા યાદ કર્યાં.

પ્રધાનમંત્રીએ આશા વ્યક્ત કરી કે વિદ્યાર્થીઓ તેમની પરીક્ષાઓ માટે ખંતપૂર્વક તૈયારી કરી રહ્યા હતા અને તણાવમાં ન હતા.

(બાઇટ - બોર્ડ પરીક્ષાઓ - 32 થી.)

શ્રી મોદીએ દેશવાસીઓને રમઝાન અને હોળીના આગામી તહેવારની શુભકામનાઓ પાઠવી. તેમણે 'વોકલ ફોર લોકલ' ના મંત્રનો પણ પુનરોચ્ચાર કર્યો.

.....

## PRIME MINISTER - MEERUT

પ્રધાનમંત્રી નરેન્દ્ર મોદીએ આજે ઉત્તર પ્રદેશના મેરઠમાં શતાબ્દી નગર નમો ભારત સ્ટેશનથી મેરઠ મેટ્રો અને નમો ભારત ટ્રેનને લીલી ઝંડી આપી. તેમણે મેરઠ દક્ષિણ સ્ટેશન સુધી મેટ્રોમાં સવારી પણ કરી.

આ પ્રસંગે , પ્રધાનમંત્રીએ 82 કિલોમીટર લાંબા દિલ્હી -મેરઠ નમો ભારત કોરિડોર રાષ્ટ્રને સમર્પિત કર્યો . તેમણે દેશના પ્રથમ નમો ભારત પ્રાદેશિક ઝ ડપી પરિવહન પ્રણાલીના બાકીના ભાગોનું પણ ઉદ્ઘાટન કર્યું.

પ્રધાનમંત્રી નરેન્દ્ર મોદીએ આજે મેરઠમાં આશરે 12 હજાર 930 કરોડ રૂપિયાના વિવિધ વિકાસ પ્રોજેક્ટ્સનું ઉદ્ઘાટન અને રાષ્ટ્રને સમર્પિત કર્યા . તેમણે જણાવ્યું હતું કે આ પ્રોજેક્ટ્સ વિકસિત ઉત્તર પ્રદેશ અને વિકસિત ભારતના લક્ષ્યને વેગ આપશે . શ્રી મોદીએ કહ્યું કે આજે શરૂ કરાયેલા પ્રોજેક્ટ્સ ભારતીય જનતા પાર્ટીની ડબલ એન્જિન સરકારની કાર્ય સંસ્કૃતિને પ્રતિબિંબિત કરે છે અને તેમની સરકાર તમામ પ્રોજેક્ટ્સ સમયસર પૂર્ણ કરવા માટે પ્રતિબદ્ધ છે.

(બાઈટ -- પીએમ મેરઠ)

આ પ્રસંગે , ઉત્તર પ્રદેશના મુખ્યમંત્રી યોગી આદિત્યનાથે કહ્યું કે આ પ્રોજેક્ટ્સથી રાજ્યના લોકોને ઘણો ફાયદો થશે

.....

# INDIA-BRAZIL POSTAL MEMORANDUM OF UNDERSTANDING

ભારત અને બ્રાઝિલે ટપાલ સેવા ક્ષેત્રમાં સહયોગ માટે સમજૂતી કરાર પર હસ્તાક્ષર કર્યા છે. આ કરાર પર નવી દિલ્હીમાં સંચાર મંત્રી જ્યોતિરાદિત્ય સિંઘિયા અને બ્રાઝિલના સંચાર મંત્રી ફેડેરિકો ડી સેકવીરા ફિલ્હોએ હસ્તાક્ષર કર્યા હતા.

સંચાર મંત્રાલયે જણાવ્યું હતું કે આ કરાર શરૂઆતમાં પાંચ વર્ષ માટે રહેશે. બંને દેશો વચ્ચે અધિકારીઓ અને નિષ્ણાતોનું આદાન-પ્રદાન, સંયુક્ત કાર્યશાળાઓ અને માહિતીનું આદાન-પ્રદાન થશે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો . આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો . વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## INDIA-US AI OPPORTUNITIES

અમેરિકાના નાયબ વિદેશ સચિવ જેકબ એસ . હેલબર્ગે કૃત્રિમ બુદ્ધિમત્તા પ્રત્યે અમેરિકા-ભારતના નવીન અભિગમની પ્રશંસા કરી છે.

એક સોશિયલ મીડિયા સંદેશમાં, શ્રી હેલબર્ગે જણાવ્યું હતું કે બંને દેશોએ એક સંયુક્ત નિવેદન પર હસ્તાક્ષર કર્યા છે , જે તકનીકી નવીનતાને અને રોકાણને પ્રોત્સાહન આપતા નિયમનકારી શાસનોને અપનાવવા અને મુખ્ય પ્રવાહમાં લાવવાનું વચન આપે છે . બંને દેશો એઆઈ નવીનતાને પ્રોત્સાહન આપતા વાતાવરણને ટેકો આપવાનું લક્ષ્ય રાખે છે.

.....

# INDIA - AI IMPACT SUMMIT ANNOUNCEMENT

ગઈકાલે નવી દિલ્હીમાં પૂર્ણ થયેલ AI ઇમ્પેક્ટ સમિટ 2026 માં અપનાવવામાં આવેલા નવી દિલ્હી ઘોષણાને 89 દેશો અને આંતરરાષ્ટ્રીય સંગઠનોનો ટેકો મળ્યો છે . તે આર્થિક વિકાસ અને સામાજિક કલ્યાણ માટે AI ના ઉપયોગ પર વ્યાપક વૈશ્વિક સર્વસંમતિ દર્શાવે છે.

ઘોષણાપત્રને સમર્થન આપનારા દેશોમાં ઓસ્ટ્રેલિયા , ફ્રાન્સ, જર્મની, સ્વિટ્ઝર્લેન્ડ, બ્રાઝિલ, UAE, કેનેડા, ઇઝરાયલ, યુનાઇટેડ કિંગડમ, ચીન, જાપાન, અમેરિકા, રશિયા, સાઉદી અરેબિયા , સિંગાપોર અને બાંગ્લાદેશનો સમાવેશ થાય છે.

.....

## AI SUMMIT - REACTIONS

ગઈકાલે નવી દિલ્હીમાં પૂર્ણ થયેલા ઇન્ડિયા AI ઇમ્પેક્ટ સમિટ અને એક્સ્પોને જબરદસ્ત પ્રતિસાદ મળ્યો . આ કાર્યક્રમ નીતિ નિર્માતાઓ , ઉદ્યોગ નેતાઓ , નવીનતાઓ અને સ્ટાર્ટઅપ્સ માટે એક સામાન્ય મંચ તરીકે સેવા આપી હતી, જેમાં કૃત્રિમ બુદ્ધિ-આધારિત ઉકેલો પર વ્યાપક સંવાદ અને પ્રસ્તુતિઓ રજૂ કરવામાં આવી હતી. આ સમિટમાં પાંચસોથી વધુ AI નેતાઓ, સોથી વધુ સ્થાપકો અને મુખ્ય કાર્યકારી અધિકારીઓ , દોઢસો શિક્ષણવિદો અને સંશોધકો અને લગભગ ચારસો મુખ્ય ટેકનોલોજી અધિકારીઓ હાજર રહ્યા હતા . આ કાર્યક્રમમાં પાંચ લાખથી વધુ મુલાકાતીઓ હાજર રહ્યા હતા.

.....

## MUMBAI-JITENDRA-AI

વિજ્ઞાન અને ટેકનોલોજી રાજ્યમંત્રી જિતેન્દ્ર સિંહે આજે મુંબઈમાં A.I. 4 એગ્રી 2026 શિખર સમિટમાં ઉદ્ઘાટન પ્રસંગે હાજર રહ્યાં હતાં. તેમણે જણાવ્યું હતું કે કૃત્રિમ બુદ્ધિમત્તા- AI નો યોગ્ય ઉપયોગ ભારતના અર્થતંત્રમાં 70 હજાર કરોડ રૂપિયા સુધીનું યોગદાન આપી શકે છે.

તેમણે એમ પણ કહ્યું હતું કે AI ખેડૂતોને ઓછા સમયમાં અને ઓછા ખર્ચે વધુ ઉપજ પ્રાપ્ત કરવામાં મદદ કરીને ક્રાંતિકારી ભૂમિકા ભજવી શકે છે.

કૃષિમાં AIના ઉપયોગને પ્રોત્સાહન આપવા માટે મહત્વપૂર્ણ સમજૂતી કરારોની આપ-લે કરવામાં આવી હતી.

.....

## PAKISTAN ATTACK ON AFGANISTAN

પાકિસ્તાની વાયુસેનાના અફઘાનિસ્તાન સરહદી વિસ્તારમાં થયેલા હુમલામાં 17 અફઘાન નાગરિકો માર્યા ગયા અને 12 વધુ ઘાયલ થયા. અફઘાન સરકારે જણાવ્યું હતું કે પાકિસ્તાને ગઈકાલે રાત્રે નંગરહાર અને પક્તિકા પ્રાંતોમાં બોમ્બમારો કર્યો હતો. મૃતકોમાં મહિલાઓ અને બાળકોનો પણ સમાવેશ થાય છે.

.....

# CRICKET

ટી-ટવેન્ટી વિશ્વકપ 2026ના સુપર-8 તબક્કાની ત્રીજી મેચ ભારત અને દક્ષિણ આફ્રિકાની વચ્ચે વિશ્વના સૌથી મોટા નરેન્દ્ર મોદી ક્રિકેટ સ્ટેડિયમ, અમદાવાદમાં રમાઈ રહી છે. આ અંગે સાંભળીએ એક અહેવાલ.....

(વોઈસ કાસ્ટ – અજય ઈન્ડ્રેકર)

(દક્ષિણ આફ્રિકાએ ટોસ જીતીને પ્રથમ બેટિંગ કરવાનો નિર્ણય લીધો હતો.

જોકે, દક્ષિણ આફ્રિકાએ તેની ટીમમાં ચાર ફેરફાર કર્યા છે. ભારતે પોતાની ટીમમાં કોઈ ફેરફાર કર્યો નથી.

વર્ષ 2024માં આ બંને ટીમો વચ્ચે ફાઈનલ રમાઈ હતી. ભારત આ મેચ સાત રને જીત્યું હતું. અને 17 વર્ષ પછી ટી-ટવેન્ટી વિશ્વકપ ચેમ્પિયન બન્યું હતું. આ અગાઉ ભારતે 20007 માં વિશ્વ ચેમ્પિયન બન્યું હતું.

આ વખતે ભારત અને દક્ષિણ આફ્રિકા ગ્રુપ સ્ટેજમાં પોતપોતાના ગ્રુપમાં ટોચ પર છે. અને બંને દેશોએ ચારેય મેચો જીતી છે. જેમાં ભારતે યુએસ, નામિબિયા, પાકિસ્તાન, અને નેધરલેન્ડને હરાવ્યું છે.

જ્યારે દક્ષિણ આફ્રિકાએ કેનેડા, ન્યુઝિલેન્ડ, અફઘાનિસ્તાન, યુએઈને હરાવીને ગ્રુપ બીમાં ટોચનું સ્થાન મેળવ્યું છે. અજય ઈન્ડ્રેકર આકાશવાણી સમાચાર, અમદાવાદ.)

છેલ્લા મળતા અહેવાલ મુજબ

દક્ષિણ આફ્રિકાએ 11 ઓવરમાં 3 વિકેટ 11 રન કર્યા છે.

આ અગાઉ શ્રીલંકામાં ઈંગ્લેન્ડે શ્રીલંકાને 51 રને હરાવ્યું છે.

.....